



Kelmtejn Mill-Caritas (Malta) Epilepsy Association.

Mejju 2004.

Nru. 14.



President

Mario Dimech.
Tel. 21436442
Zenit@onvol.net

Segretaju

Godwin Cachia.
Tel. 21370381
godcac@global.net.mt

Tezorier

Frank Portelli.
Tel. 21446691
knarf@euroweb.net.mt

Fund Raiser

Connie Baker.
Tel. 21449139
pcaa@onvol.net

PROs

Emm. Camilleri.
Tel. 21332452
Louis Vella.
Tel. 21442242

Sezzjoni Zghazagh

Anna Debattista.
Tel. 21666544
annadebattista@
waldonet.net.mt

Adviser.

Dr. Janet Mifsud.
23402845
janet.mifsud@um.edu.mt

Laqghat li jmiss. Dejjem fis-6pm.

Gimgha 14 ta' Mejju
Gimgha 11 ta' Gunju
Gimgha 9 ta' Lulju
Awwissu XEJN

IL-LAQGHA TA' MEJJU.

Għandna pjacir inhabbru li għall-laqgħa ta' Mejju ser ikollna Lill-avukat Dr. Gianfranco Gauci, LLD. li se jkellimna dwar aspetti tal-ligi li jfettwaw id-drittijiet tal-persuni b'dizabilita u partikolarment għall-dawk li għandhom l-epilessija.

IL-LAQGHA TA' GUNJU.

Il-Laqgħa ta' Gunju se tkun importanti għall-zewg fatturi. Ser ikun hemm Dr. Audrey Camilleri Dental Surgeon, li se tkellimna fuq l-importanza tal-kura tas-snienu u l-hanek u l-effetti hżiena fuqhom ta' certu medicini li jintuzaw fil-kura tal-epilessija.

Barra minn dan, fil-laqgħa ta' Gunju se ssir il-laqgħa Generali ta' kull sentejn fejn isir rendikont tax-xogħol li għamel il-kumitat tul l-ahhar sentejn kif ukoll rendikont ta' flus li ngabru permezz ta' fundraising, flus li ntefqu u flus li baqgħa. Wara dan, il-kumitat prezenti jirrizenja, u jibda l-votazzjoni għall-kumitat il-gdid. Għaldaqstant nitolbukom li min jixtieq jidhol għal xi kariga, jattendi anke għall-laqgħa ta' Mejju biex inkunu nistghu niddiskutu.

Nixtiequ naraw ucuħ godda kemm għall-kumitat primarju kif ukoll għas-sotto kumitat taz-zghazagh. Nixtiequ nkabbru u nvarjaw l-attivitajiet, bħal hrug kulturali bix-xarabank nhar ta' Hadd ecc. Nixtiequ naraw nies b'idejat godda biex forsi s-sehh il-holma tagħna li l-Grupp ikun kolonna ta' wens u titjib fil-hajja għall-dawk kollha li għandhom il-kundizzjoni tal-epilessija. Biex dan isehh, irid jizdied l-interess minn naha tagħkom il-membri.

Il-Konferenza Ewropea.

Il-Konferenza Ewropea organizzata mill-International Bureau for Epilepsy flimkien magħna giet u marret. Kienet success kbir li hafna minnhu kien dovut għax-xogħol li għamel il-Grupp tagħna. Attendew 237 delegat, anqas mil-Konferenzi l-oħra li għamilna, izda numru sabih ukoll. Kif tafu, kienet imqassma fuq tlett ijiem. L-ewwel jum, il-Hamis 18 ta' Marzu kellna stedina mill-President ta' dak in-nhar l-E.T. Profs Guido deMarco. Wara li sar il-ftuħ, bi speeches qosra, gejna mdawra ma' sezzjoni tal-palazz bi spjegazzjoni tajba mill-gwida Maria Briffa Aquilina. Wara dan kien hemm riceviment. Il-Konferenza propja saret l-ghada l-Gimgha u l-pitghada s-Sibt. Kif kien mistenni, kienet interessanti u nformattiva hafna. Fuq il-website www.epilepsyandsociety.org/maltapresentations.htm għandkom issibu l-prezentazzjonijiet kollha li saru. Kull min għandu l-Internet jista' jidhol fis-site u jaqra jew inizzel dak li jinteressah. Minn-naha tagħna bi hsiebna niktbu fil-qosor bicciet minn dawn il-prezentazzjonijiet.

L-Epilessija.

Fi newsletters passati ktibna xi spjegazzjoni fuq x'inh i l-epilessija kif ukoll fuq xi tipi bhal Parzjali Semplici, Parzjali Komplessi, Generalizzata, ecc. (Min irid xi kopji ta' Newsletters antiki, jiktbilna u nibaghtuhomkom).

L-accessjonijiet ivarjaw minn sensazzjoni stramba, telf ta' konxju qasir jew icassar, sa konvulzjonijiet qawwija. Min ghandu tip ta' epilessija wahda u min ghandu iktar min tip wiehed. Ghalkemm jidhru differenti, kolla kkawzati mill-istess haga: tibdil fil-komunikazzjoni bl-elettriku bejn iccelloli tal-mohh. Gie li jkun hemm kawza, bhal tumor, infezzjoni, trawma ecc izda hafna drabi ma' tkun tidher l-ebda kawza. Kultant ukoll tintiret. Generalment il-kondizzjoni ma' tihzinx biz-zmien jekk ma' tigix ittraskurata u l-parti l-kbira tal-adulti jejxu tul ta' hajja normali. Ghalkemm s-issa ma' jidhirx li hemm fejqan ghalha, tigi kkontrollata bil-medicini, dieta (Ketogenic diet), Vagus Nerve Stimulation, jew intervent kirurgiku fil-mohh.

Il-medicini nafu li ghanhom effetti mhux mixtieqa, ghaldaqstant huwa mportanti li wiehed jaghmel test tad-demmi ta' l-inqas kull sitt xhur, partikoarment imhabba l-fwiet u l-ghadam.

Sfortunatament, barra milli wiehed irid joqghod jiehu l-pilloli fil-hin, l-epilessija ghandha effetti ohra fuq aspetti differenti tal-hajja tal-bniedem. Hafna drabi dawn ikkawzati minn kif ihares lejha haddiehor, kultant imhabba nuqqas ta' taghrif u kultant b'intenzjonijiet tajba bhal protezzjoni zejda mill-genituri. Din ta' l-ahhar tista ssawrek b'mod li dejjem tibqa dipendenti fuqhom jew fuq haddiehor.

Jekk Ghandek l-epilessija.

L-epilessija hija x'ghandek mhux x'int. Nghidu li ghandek l-epilessija, mhux li int epileptiku. L-epilessija hija parti minn hajtek...mhux hajtek kolla. M'intix differenti minn haddiehor. Sakemm il-fits ma' jkunux frekwenti u severi hafna, kapaci

tahdem u tghix bhal haddiehor. Huma daww l-accessjonijiet severi u frekwenti ta' tfulija li huma assocjati ma' hajja iqsar u riskju ta' impediment intellettuali.

Il-kelma Syndrome tfisser gabra ta' sintomi. Fin-newsletters li gejjin niktbu xi haga fuq tipi ta' epilessija li s-issa qatt ma' tkellimna fuqhom u li ghandhom syndromes differenti bhal: Benign Rolandic Epilepsy, Landau-Kleffner Syndrome, Lennox-Gastaut Syndrome, Progressive Myoclonic Epilepsy, Rasmussen's Syndrome, Juvenile Myoclonic Epilepsy, Childhood Absence Epilepsy, Frontal Lobe Epilepsy.

Jikteb Matthew Attard (membru).

Jiena zaghzugh ta' sittax-il sena li kont wiehed fost il-Maltin illi attendew ghal din il-konferenza Ewropea fuq l-Epilessija. Mill-ftuh sa l-gheluq tal-Konferenza, nista nghid illi sudisfatt hafna bl-interess u l-koooperazzjoni li taw u wrew kemm il-Maltin kif ukoll il-barranin. Is-sehem u l-hegga li taw il-kelliema fuq kif affettwatilhom hajjithom l-epilessija minn aspetti differenti ez: l-epilessija u l-genituri, l-epilessija u zaghzagh, l-epilessija u x-xoghol etc. Barra minn hekk tkellmu ukoll nies minn deversi oqsma tal-medicina fuq fejn tikkonsisti l-epilessija, tobbja, specialisti fuq il-mohh u esperti fuq il-medicini ghal-epilessija. Saru wkoll "workshops" fuq diversi suggetti partikolari bhal Support, SUDEP (sudden death in epilepsy), Parlamentari, Stil ta' hajja, Impieg, Edukazzjoni etc. Fethu diskussjonijiet u issemmejw problemi u s-soluzzjonijiet.

Biex naghlaq nixtieq niringrazzja minn qalbi lill Kumitat kollu tal-Caritas (Malta) Epilepsy Association li hadmu hafna biex din il-konferenza isehh kif xtaqu, kif wkoll lill membri ta' l-International Bureau for Epilepsy u daww kollha li b'xi mod jew iehor qeghdin jahdmu biex nies li ghandhom Epilessija jiehdun dak li vera haqqom; Gid, Hajja facli u paci f'qalbhom.

